



សេចក្តីប្រកាសព័ត៌មាន

**ស្តីពី ស្ថានភាពក្រោយបទឈប់ឈាម គិតពីម៉ោង៦ព្រឹក ថ្ងៃទី២៥
ដល់ម៉ោង៦ព្រឹក ថ្ងៃទី២៦ ខែមករា ឆ្នាំ២០២៦**

ក្រសួងមហាផ្ទៃ នៃរាជរដ្ឋាភិបាលកម្ពុជា សូមជម្រាបជូនសាធារណជនជាតិ និងអន្តរជាតិជ្រាបថា សកម្មភាព
រំលោភបំពានរបស់ភាគីថៃ មកលើដែនអធិបតេយ្យ និងបូរណភាពទឹកដីកម្ពុជា បណ្តាលឱ្យមានផលប៉ះពាល់ និងការ
ខូចខាតក្នុងខេត្តចំនួន៧ រួមមាន ខេត្តព្រះវិហារ ឧត្តរមានជ័យ បន្ទាយមានជ័យ បាត់ដំបង ពោធិ៍សាត់ កោះកុង និង
ខេត្តសៀមរាប។ បើគិតពីម៉ោង៦ព្រឹក ថ្ងៃទី២៥ ដល់ម៉ោង៦ព្រឹក ថ្ងៃទី២៦ ខែមករា ឆ្នាំ២០២៦នេះ បច្ចុប្បន្នភាពនៃ
ស្ថានភាពរួមមានជាអាទិ៍៖

១-ស្ថានភាពពលរដ្ឋរៀសសឹក៖ មានពលរដ្ឋរៀសសឹក១.៣០១នាក់បន្ថែមទៀត បានបន្តរំលែកទ្រង់ទ្រាយទៅ
លំនៅឋានវិញ។ ដូច្នេះ ក្នុងចំណោមពលរដ្ឋរៀសសឹកសរុបជាង៦សែន៤ម៉ឺននាក់ មានប្រមាណជាង៥សែន៣ម៉ឺននាក់ ឬ
ស្មើនឹង៨២% បានរំលែកទ្រង់ទ្រាយទៅលំនៅឋានវិញ។ ពលរដ្ឋរៀសសឹកបន្តស្នាក់នៅជម្រកមានចំនួន១១៣.៩៧៦នាក់ ក្នុង
នោះស្រ្តីមាន៥៩.៦៨៨នាក់ និងកុមារ៣៧.២៨៨នាក់។

២-ការបើកឡើងវិញ និងការបន្តបិទផ្អាកសេវាសាធារណៈជាមូលដ្ឋាន៖ ខេត្តឧត្តរមានជ័យ មានសាលារៀន
២៤៦ មន្ទីរពេទ្យ/មណ្ឌលសុខភាព៣៤ រដ្ឋបាលខេត្ត១ មន្ទីរអង្គភាពជុំវិញខេត្ត៣៣ រដ្ឋបាលស្រុក៥ អង្គភាពកងកម្លាំង
មានសមត្ថកិច្ចថ្នាក់ក្រុង ស្រុក១០ រដ្ឋបាលឃុំសង្កាត់២៤ និងប៉ុស្តិ៍នគរបាលរដ្ឋបាល២៤ បានបើកដំណើរការវិញ ខណៈ
សាលារៀន១៤ និងមន្ទីរពេទ្យ/មណ្ឌលសុខភាព៧ បន្តបិទផ្អាក។ ខេត្តបន្ទាយមានជ័យ អង្គភាពផ្តល់សេវាសាធារណៈថ្នាក់
ខេត្ត ក្រុង ស្រុក និងឃុំ-សង្កាត់ បានបើកដំណើរការវិញ ខណៈសាលារៀន៥ និងមន្ទីរពេទ្យ/មណ្ឌលសុខភាព១ បន្តបិទ
ផ្អាក។ ខេត្តព្រះវិហារ មានសាលារៀន៣២ មន្ទីរពេទ្យ/មណ្ឌលសុខភាព១២ និងអង្គភាពផ្តល់សេវាសាធារណៈថ្នាក់ស្រុក១
និងឃុំ-សង្កាត់៦ បានបើកដំណើរការវិញ ខណៈសាលារៀន២៩ និងមន្ទីរពេទ្យ/មណ្ឌលសុខភាព១៤ នៅបន្តបិទផ្អាក។

៣-ផលប៉ះពាល់ និងការខូចខាតហេដ្ឋារចនាសម្ព័ន្ធរូបវន្តស៊ីវិល៖ ពុំទាន់ទទួលបាន។ ដូច្នេះ បើគិតចាប់ពីថ្ងៃទី៧
ខែធ្នូ ឆ្នាំ២០២៥មក ការខូចខាតទ្រព្យសម្បត្តិឯកជន សរុប រួមមាន ផ្ទះ៩៨០ខ្នង អគារស៊ីវិលឯកជន៧ អគារស្នាក់នៅ/
សណ្ឋាគារ១០ ស្ថានីយប្រេង៤ ផ្សារឯកជន១ ថយន្ត៣៤គ្រឿង ម៉ូតូ១០គ្រឿង លានទិញដំឡូង១ អគារឃ្លាំងទំនិញ១
បង្គោលអង់តែនទូរសព្ទ៣ អាងទឹកនិងប្រព័ន្ធទឹកស្អាត៦កន្លែង ជង្រុកស្រូវ១ និងសត្វពាហនៈ/សត្វព្រៃ២ក្បាល។
ការខូចខាតទ្រព្យសម្បត្តិសាធារណៈ សរុប រួមមាន សាលារៀន២៦ មន្ទីរពេទ្យ/មណ្ឌលសុខភាព១៤ សំណង់អគារ៤២
វត្តអារាម១៩ សាលាធនាគារ១ រូបសំណាក២ ថយន្ត១គ្រឿង ប្រាសាទបុរាណ៤ ស្ថាន៥ ផ្សារ១ ផ្លូវ៨៧ ប្រព័ន្ធផ្គត់ផ្គង់
អគ្គិសនី១ទីតាំង និងបណ្តាញបញ្ជូនអគ្គិសនី៣កន្លែង ខណៈអាជ្ញាធរមូលដ្ឋានបន្តស្រង់ទិន្នន័យផលប៉ះពាល់បន្ថែម។

៤-វិធានការរបស់រដ្ឋបាលខេត្ត និងកិច្ចអន្តរាគមន៍ជួយពលរដ្ឋ៖ បន្តយកចិត្តទុកដាក់គ្រប់គ្រងប្រជាពលរដ្ឋ
រៀសសឹកនៅទីជម្រកសុវត្ថិភាព ដោយបែងចែកស្បៀងអាហារ តង់ រៀបចំជម្រកស្នាក់នៅ ទឹកស្អាត អគ្គិសនី សេវា
សុខាភិបាល បង្គន់អនាម័យ សម្ភារប្រើប្រាស់ចាំបាច់ ព្រមទាំងពង្រឹងការគ្រប់គ្រងរដ្ឋបាល និងថែរក្សាការពារសន្តិសុខ
សណ្តាប់ធ្នាប់។ ជាមួយគ្នានេះ បន្តយកចិត្តទុកដាក់គ្រប់គ្រងសភាពការណ៍ទូទៅក្នុងខេត្តនិងពង្រឹងការពារសន្តិសុខ
សណ្តាប់ធ្នាប់សាធារណៈ ស្រង់ស្ថិតិ ពិនិត្យនិងដោះស្រាយបញ្ហាប៉ះពាល់ដែលកើតមានឡើង សម្របសម្រួលជួយ

គាំទ្រដល់ការវិលត្រឡប់ទៅកាន់លំនៅឋានវិញរបស់ប្រជាពលរដ្ឋ និងទទួលជំនួយសប្បុរសធម៌សម្រាប់ជនភៀសស៊ីក។ ជាមួយ ក្រសួងមហាផ្ទៃ នៃរាជរដ្ឋាភិបាលកម្ពុជា បាននិងកំពុងយកចិត្តទុកដាក់ និងតាមដានសភាពការណ៍វិវត្តន៍នៅ សមរភូមិមុខជាប់ជាប្រចាំ និងប្រកៀកស្នាដៃមួយកងយោធពលខេមរភូមិន្ទ ដើម្បីការពារអធិបតេយ្យ និងបូរណភាព ទឹកដីស្របច្បាប់។ ជាមួយគ្នានេះ ក្នុងដែនសមត្ថកិច្ចរបស់ខ្លួន ក្រសួង បានកំពុងបន្តតាមដាន និងគាំទ្រដល់ការរៀបចំ បើកដំណើរការឡើងវិញនូវការផ្តល់សេវាសាធារណៈនានានៅតំបន់ព្រំដែនកម្ពុជា-ថៃ ដូចជា សាលាក្រុង ស្រុក ឃុំ- សង្កាត់ អធិការដ្ឋាននគរបាលក្រុង ស្រុក ប៉ុស្តិ៍នគរបាលរដ្ឋបាលឃុំ-សង្កាត់ សាលារៀន មន្ទីរពេទ្យ មណ្ឌលសុខភាព។ល។

ក្រសួងមហាផ្ទៃ នៃរាជរដ្ឋាភិបាលកម្ពុជា គោរព និងគាំទ្រពេញទំហឹង ការបញ្ជាក់ច្បាស់ៗរបស់ **សម្តេច អគ្គមហាសេនាបតីតេជោ ហ៊ុន សែន** ថា កម្ពុជានឹងមិនធ្វើសម្បទាននូវអធិបតេយ្យ ឬសេចក្តីថ្លៃថ្នូររបស់ខ្លួនឡើយ។ ក្នុងន័យនេះ ក្រសួងមហាផ្ទៃ សូមប្រកាសគាំទ្រការតវ៉ាជាថ្មីរបស់រាជរដ្ឋាភិបាល ប្រឆាំងនឹងសកម្មភាពកងកម្លាំង ប្រដាប់អាវុធថៃ ដែលបានធ្វើឱ្យខូចខាតដល់កិច្ចខិតខំប្រឹងប្រែងបន្តយកភាពតានតឹង ជាពិសេសការដាក់តម្កល់ រូបសំណាកព្រះពុទ្ធបដិមា នៅលើទីតាំងរូបសំណាកបដិមាព្រះវិស្ណុនៅតំបន់អានសេៈ ខេត្តព្រះវិហារ ការដាក់រាយ កុងតឺន័រមិនស្របច្បាប់ និងការសាងសង់លេណដ្ឋានដោយប្រើប្រាស់គ្រឿងចក្រធុនធំនៅតំបន់បឹងត្រកួន ខេត្តបន្ទាយមានជ័យ។ យើងទទួច និងលើកទឹកចិត្តជាថ្មីទៀតដល់ភាគីថៃ អនុវត្តដោយស្មោះត្រង់ តាមសេចក្តីប្រកាសរួម នៃកិច្ចប្រជុំពិសេស លើកទី៣ គណៈកម្មាធិការព្រំដែនទូទៅ (GBC) ចុះថ្ងៃទី២៧ ខែធ្នូ ឆ្នាំ២០២៥ និងកិច្ចព្រមព្រៀងទាំងឡាយ ដោយ ប្រកាន់ខ្ជាប់គោលការណ៍ច្បាប់អន្តរជាតិ ដែលភាគីថៃក៏ដឹងដែរថា ព្រំដែនមិនត្រូវបានកែប្រែដោយប្រើកម្លាំងនោះឡើយ។

ក្រសួងមហាផ្ទៃ នៃរាជរដ្ឋាភិបាលកម្ពុជា ជឿជាក់យ៉ាងស្មោះស្ម័គ្របំផុតចំពោះយុទ្ធសាស្ត្រការពារជាតិ និង នយោបាយការទូត ស្របតាមរដ្ឋធម្មនុញ្ញ និងធម្មនុញ្ញអង្គការសហប្រជាជាតិ ជាពិសេសយុទ្ធសាស្ត្រ «ស្ងាត់តែមិន ស្ងៀម» ដែលរាជរដ្ឋាភិបាលបានកំពុងអនុវត្តដើម្បីធានាបានសន្តិភាពយូរអង្វែង ការពារអធិបតេយ្យជាតិ និងបូរណភាព ទឹកដីស្របច្បាប់។ ការរួមចំណែកដ៏សំខាន់បំផុតរបស់ជនរួមជាតិនាពេលនេះ **សម្តេចមហាបវរធិបតី ហ៊ុន ម៉ាណែត** បានមានប្រសាសន៍សង្កត់ធ្ងន់ហើយថា «គន្លឹះសំខាន់របស់ជាតិយើងនាពេលនេះ គឺយើងត្រូវប្រែក្លាយការលំបាករបស់ ជាតិ និងការប្តេជ្ញាចិត្តដ៏មោះមុតរបស់ខ្មែរគ្រប់រូប ឱ្យក្លាយទៅជាកម្លាំងតស៊ូជីវិតមាំមួនរបស់ជាតិ និងគោលដៅដ៏ពិសិដ្ឋ របស់ជាតិ ពោលគឺការរួមសាមគ្គីភាពគ្នាជាធ្លុងមួយ ដើម្បីការពារជាតិមាតុភូមិជាទីស្រឡាញ់របស់យើង និងធ្វើឱ្យជាតិ ខ្មែរយើងបានរឹងមាំ ស្របតាមបំណងប្រាថ្នាដ៏ពិសិដ្ឋរបស់ខ្មែរគ្រប់រូប។ ជាមួយគ្នានេះ និងចំពោះមុខនេះ យើងមាន ភាពចាំបាច់ ក្នុងការរួបរួមសាមគ្គីភាពគ្នាជាធ្លុងមួយជាមួយនឹងការប្តេជ្ញាចិត្តរបស់ជាតិ ដើម្បីពង្រឹងសក្តានុពលជាតិលើ គ្រប់វិស័យ និងលុបបំបាត់ភាពអសកម្មទាំងឡាយក្នុងសង្គមជាតិ ដែលធ្វើឱ្យជាតិចុះខ្សោយ»។

ដូច្នេះ ក្នុងកាលៈទេសៈដ៏សំខាន់បំផុតនេះ ក្រសួងមហាផ្ទៃ នៃរាជរដ្ឋាភិបាលកម្ពុជា សូមអំពាវនាវជនរួមជាតិ បន្តស្មារតីរួបរួមសាមគ្គីភាពគ្នាជាធ្លុងមួយ ដោយឈរលើព្រលឹងជាតិខ្មែរតែមួយតរៀងទៅ ចៀសវាងចាញ់ឧបាយកល នយោបាយក្រុមប្រឆាំងជ្រុលនិយម ដែលបានកំពុងបង្កើតព័ត៌មានក្លែងក្លាយ បំបែកបំបាក់សាមគ្គីជាតិ ធ្វើឱ្យប៉ះពាល់ ដល់ឧត្តមប្រយោជន៍ជាតិជាធំ។ **BNH**

ថ្ងៃចន្ទ ៨កើត ខែមាឃ ឆ្នាំម្សាញ់ សប្តស័ក ព.ស.២៥៦៩
រាជធានីភ្នំពេញ ថ្ងៃទី២៦ ខែមករា ឆ្នាំ២០២៦ ✓

